

## संक्षिप्त

## भैंस चोरी के दो आरोपी गिरफ्तार

डिग्गी, (निर्स)। डिग्गी थाना पुलिस ने चोरी की एक भैंस बरामद कर दो आरोपियों को गिरफ्तार किया। डिग्गी थानाधिकारी सतयनारायण चोघरी ने बताया कि आरोपी मोहसीन पुत्र शमशुदीन निवासी अविनागर मालपुरा व ओमप्रकाश पुत्र मदन लाल बागरीया निवासी डूंगरीकला को गिरफ्तार कर उनके कब्जे से एक भैंस बरामद की गई है। डूंगरीकला निवासी गजराज सिंह पुत्र हरिसिंह दरोगा ने दिनांक 23 जुलाई 2022 को डिग्गी थाने में भैंस चोरी होने की रिपोर्ट दर्ज कराई थी। डिग्गी थानाधिकारी ने बताया कि मामले में आरोपियों से पूछताछ की जाएगी।

## भूतेश्वर महादेव का जलाभिषेक किया

टोंक, (निर्स)। राष्ट्रीय संत दिव्य मुरारी बापू द्वारा श्रीशांतिपूर्ण भूतेश्वर महादेव मन्दिर में चल रही महाशिवपुराण कथा के दौरान रविवार को भूतेश्वर महादेव का जलाभिषेक किया। प्रचार मंत्री मनोज मिश्रा ने बताया कि रविवार को राष्ट्रीय संत दिव्य मुरारी बापू ने श्रावण माह में श्रीशांतिपूर्ण भूतेश्वर महादेव का जलाभिषेक किया और भगवान शिव का पंचामृत से अभिषेक कराकर पूजा अर्चना कराई। इस अवसर पर घनश्याम दास महाराज, मन्दिर अध्यक्ष बबलू बालू भगवतसिंह राणावत, उपाध्यक्ष गोपाल जुडिया, महेन्द्र बंसल, नाथूलाल गुर्जर, बाबूलाल जांगिड, कैलाश मामा विजयवर्गीय, शंकर लाल विजयवर्गीय मनोज मिश्रा मौजूद थे।

## बारिश से कच्चे घर की दीवार ढही

अलवर, (निर्स)। मालाखंडा पंचायत समिति क्षेत्र में ग्राम ढाकपुरी में दो दिन बारिश के चलते शनिवार रात को अचानक कच्चे घर की दीवार धराशायी होने से घर में सो रहे परिवार के लोग बाल बाल बच गए। सररच सुनिता राजेश यादव ने बताया कि पंचायत के पथी हरिजन पुत्र धनराज हरिजन का कच्चे घर की तेज बारिश के चलते दीवार धराशायी हो गई। जिससे परिवार बेचर हो गया। वहीं घर में सो रहे लोग दीवार ढहने के दौरान बाल बाल बच गए। परिवार के लोगों के रहने के लिए आवास को लेकर प्रधामंत्री आवास योजना के तहत आवास निर्माण के लिए एक्सईएन व बीडीओ को पत्र भेजा गया है ताकि पिडित परिवार को आशियाना मिल सके।

## एक्सईएन ऑफिस का उद्घाटन आज

श्रीमाधोपुर, (निर्स)। विधायक दीपेंद्र सिंह शेखावत 25 जुलाई सोमवार को साय 5 बजे श्रीमाधोपुर कस्बे में पंचायती रेलवे अंडरपास के पास स्थित विद्युत विभाग के कार्यालय में एक्सईएन ऑफिस का उद्घाटन करेंगे। इससे पूर्व दोपहर 11 बजे ग्राम पञ्चोपुरा में कार्यकर्ताओं से मिलेंगे, 12:30 बजे शिवराम का बास में पेयजल योजना का शिलान्यास करेंगे व दोपहर 1 बजे ग्राम कल्याणपुरा में कार्यकर्ताओं से मिलेंगे।

## किशोर योगी महासचिव नियुक्त

टोंक, (निर्स)। अखिल भारतीय पिछड़ा वर्ग महासभा के प्रदेशाध्यक्ष कन्हैया लखेर अलीगढ़ ने राष्ट्रीय अध्यक्ष चौधरी मुकेश यादव तथा राजस्थान प्रभारी रविंद्र रवि भेट्ट को सहसचिव तथा राष्ट्रीय सचिव दिनेश सैम झीगर की अनुशांसा पर अपनी नवीन प्रदेश कार्यकारिणी का गठन किया है। कार्यकारिणी में टोंक निवासी किशोर योगी को महासचिव पद पर नियुक्त किया गया है।

## पानी निकासी के लिए पक्की नाली नहीं होने से मकानों में आई दरार

चाकसू, (निर्स)। कस्बे के वार्ड 19 अस्पताल रोड पर स्थित मामोडिया मोहल्ला से एसबीबीजे बैंक के खुरे पर पानी निकासी के लिए पक्की नाली का निर्माण नहीं होने से घरों का एवं बरसात का पानी मकानों में जा रहा है। इससे आसपास के मकानों में सीलन और मकान में दरारें आने की शिकायतें लगातार आ रही हैं जिससे उनके मकान में दरारें आने से बरसात के दिनों में छत से पानी टपकने लगा है तो वहीं सड़क पर पक्की नाली का निर्माण नहीं होने से नीचे भी पानी रम रहा है जिससे मकानों में सीलन हमेशा बनी रहती है। इस कारन मकान गिरने का खतरा मंडराने लगा है। बार-बार नगरपालिका में पानी की निकासी की मांग कर चुके स्थानीय लोगों की समस्या का समाधान नहीं हुआ है। इस संबंध में वार्ड पार्षद सलमान खान ने बताया कि वार्ड नंबर 19

## अंतर्राज्यीय बैंक डकैती गिरोह का पर्दाफाश, चार गिरफ्तार

बहरोड/भिवाडी, (निर्स)। जिला पुलिस भिवाडी ने 4 जुलाई 2022 को भिवाडी में स्थित एक्सिस बैंक की शाखा में छह मोटरसाइकिलों पर सवार होकर आए बदमाशों ने बैंक के कर्मचारियों व ग्राहकों को हथियारों की नोक पर बंधक बनाते हुए बैंक के लॉकर में रखे 94 लाख रुपए सहित लॉकर में रखे सोने के आभूषण बैग में भरकर फरार हो गए थे। जो लगभग 1 करोड़ 25 लाख की डकैती थी।

भिवाडी जिला पुलिस ने उक्त डकैती को गंभीरता से लेते हुए आईपीएस शांतनू

## 4 जुलाई को भिवाडी स्थित एक्सिस बैंक में आए बदमाशों ने वारदात को अंजाम दिया था

कुमार के निर्देशन में भिवाडी पुलिस के उच्च स्तरीय अधिकारियों सहित लगभग 45 की संख्या में नियुक्त 5 टीमें ने एक्सिस बैंक में हुई डकैती की वारदात का खुलासा करते हुए बैंक डकैती के 3 मुख्य अभियुक्तों सहित एक सहयोगी महिला को भी गिरफ्तार करते हुए अंतर्राज्यीय बैंक डकैती गिरोह का पर्दाफाश किया। भिवाडी पुलिस की पांच टीमों ने अथक प्रयास करते हुए बैंक

## कलेक्टर एवं एसपी ने कावड़ यात्रियों की व्यवस्थाओं का जायजा लिया

अलवर, (निर्स)। जिला कलेक्टर डॉ. जितेंद्र कुमार सोनी एवं पुलिस अधीक्षक तेजस्वीनी गौतम ने रविवार को शहर में कावड़ यात्रियों के लिए की गई व्यवस्थाओं का जायजा लिया। जिला कलेक्टर एवं पुलिस अधीक्षक ने टैल्को सर्फिल के पास कावड़ यात्रियों के लिए बनाए गए शिविर समेत अन्य शिविरों की व्यवस्थाओं का जायजा लिया तथा कावड़ यात्रियों से बातचीत कर अलवर जिले की कावड़ यात्रियों के लिए की गई व्यवस्थाओं का फीडबैक लिया। कावड़ यात्रियों ने अवगत कराया कि अलवर जिला प्रशासन द्वारा कावड़ यात्रियों के लिए बेहतरीन है। जिले में प्रवेश के साथ ही शिविर व्यवस्था के साथ-साथ सुरक्षा व्यवस्था आदि के इंतजाम व्यवस्थित है। उन्होंने जिला प्रशासन के द्वारा की गई व्यवस्थाओं की सराहना की।



दौसा जिला युवा कांग्रेस के पदाधिकारियों की बैठक रविवार को डाक बंगला में जिला अध्यक्ष प्रकाश मुडियाखेडा की अध्यक्षता में आयोजित की गई। इस बैठक से पूर्व युवा कांग्रेस के पदाधिकारियों ने गांधी तिराहे पर महंगाई, बेरोजगारी एवं ईडी व सीबीआई का दुरुपयोग का आरोप लगाते हुये प्रधानमंत्री नरेन्द्र मोदी का पुलाता फूँका। युवा कांग्रेस के प्रदेश सचिव भरत शर्मा, जिला परिषद सदस्य मेघराम नोदरी, महत्वा विधानसभा युवा कांग्रेस अध्यक्ष हरेंद्र गुर्जर, विनोद पीलोडी, पार्षद कैलाश वाल्मीकि, फराज खान, दुर्गाशंकर उदाला, मोहन खान, रोशन मीना राजपुरा, सिकराय ब्लॉक अध्यक्ष बजरंग लाखनपुरा, जितेंद्र मीना, मंडावर ब्लॉक अध्यक्ष अशोक गुर्जर, रामराज महवा, संजय मुंडियाखेडा?ए रितिक वाल्मीकि, विक्रम सांथा, मुनेश मीना, गोपाल मीणा आदि युवा कांग्रेस पदाधिकारियों ने बैठक एवं प्रदर्शन में भाग लिया।



एक्सिस बैंक में चोरी की वारदात का खुलासा कर आरोपियों को गिरफ्तार किया।

डकैती के आरोपियों को गिरफ्तार किया जिसमें आरोपियों के अलग-अलग क्षेत्रों में होने की वजह से गिरफ्तारी करना एक बड़ी चुनौती थी परंतु पुलिस टीम भिवाडी ने हवाई मार्ग व सड़क मार्ग अपनाते हुए एक साथ अलग अलग तीन स्थानों से बैंक डकैती के आरोपियों को गिरफ्तार करते हुए अंतर्राज्यीय बैंक डकैती गिरोह के आरोपियों को पकड़ने में कामयाब रही।

डकैती के आरोपियों को पकड़ने की कार्यवाही के दौरान जितेंद्र सोलंकी थानाधिकारी फूलबाम ने पुलिस टीम के साथ हवाई मार्ग से नेपाल बॉर्डर पहुंचकर आरोपी जमील अख्तर सुभानी व मुकेश

कुमार गिरोह को गिरफ्तार किया। वहीं मुकेश कुमार डीएसटी प्रभारी ने टीम के साथ सीतापुर उत्तर प्रदेश से आरोपी सत्यम शुक्ला को गिरफ्तार किया तथा हरविलास डीएसटी प्रभारी ने टीम के साथ दिल्ली से महिला आरोपी उमरानी को गिरफ्तार किया। इस दौरान भिवाडी पुलिस ने अलग-अलग शहर तथा कस्बों के हजारों सीसीटीवी फुटेज को खंगलते हुए आरोपियों तक पहुंची। जिसमें तकनीकी विश्लेषण व बेहतरीन कार्यशैली के चलते भिवाडी पुलिस ने अंतर्राज्यीय बैंक डकैती गैंग का पर्दाफाश किया। कार्यवाही के दौरान बड़ी कार्यवाही करते हुए 5 फिस्टल मय

मैगजीन, 2 खाली मैगजीन, 40 जिंदा कारतूस, वारदात में प्रयुक्त स्काॅपिंगो गाडी व जैमर, 2 लाख 67 हजार रुपए नकदी तथा आरोपियों से शेष बरामदगी के प्रयास जारी है। गिरफ्तार मुल्जिमों में जमील अख्तर सुभानी पुत्र सफीक आलम निवासी उत्तरी दिनाजपुर पश्चिम बंगाल, मुकेश कुमार पुत्र प्रदीप महता बसमतीया अररिया बिहार, सत्यम शुक्ला पुत्र रजनीश निवासी ग्राम बहिया बहरामपुर जिला सीतापुर उत्तरप्रदेश, उमरानी पुत्री नंदलाल निवासी चन्द्रलोक सोसायटी थाना मानसरोवर पार्क दिल्ली शामिल है।

## विप्र सेना का युवा शक्ति संगम एवं प्रतिभा सम्मान समारोह

श्रीमाधोपुर, (निर्स)। विप्र सेना के तत्वाधान में रविवार को माहेश्वरी धर्मशाला श्रीमाधोपुर में युवा शक्ति संगम एवं प्रतिभा सम्मान समारोह का आयोजन हुआ।

विप्र सेना के श्रीमाधोपुर तहसील अध्यक्ष मुकेश कुमार शर्मा ने बताया कि सूर्य मंदिर लोहागल धाम के जगद्गुरु रामानुजाचार्य महंत स्वामी अवधेशाचार्य महाराज के सानिध्य में आयोजित के मुख्य अतिथि विप्रसेना के राष्ट्रीय संरक्षक डॉ लोकेश चतुर्वेदी थे। विप्र सेना के संरक्षक मखन लाल शर्मा, राष्ट्रीय महामंत्री संगठन महेश शर्मा, नगर पालिका अध्यक्ष हरि नारायण महंत, मोहर सिंह गौड़, विप्र सेना प्रदेश सचिव दिनेश दादिया, सरपंच हांसपुर प्रतिनिधि सुभाष शर्मा, गौड़ विप्र परिषद के पूर्व अध्यक्ष जटाशंकर व्यास, राजस्थान ब्राह्मण महासभा के जिला महामंत्री दिनेश शर्मा, विप्र सेना युवा अध्यक्ष गोपाल सुधाकर शर्मा, भामाशाह प्रकाश हरसुधा, देवीकीनदन



विभिन्न सेवाओं से जुड़ी 125 प्रतिभाओं का सम्मान किया गया।

विशिष्ट अतिथि के रूप में मंचासीन थे। इस अवसर पर मुख्य अतिथि विप्र सेना के संरक्षक डा लोकेश चतुर्वेदी ने कहा कि समाज की शैक्षिक प्रतिभाओं को समाज के समर्थ बंधुओं को संरक्षण देना चाहिए। इस अवसर सह शैक्षिक, खेल कूद सामाजिक प्रजकारिता, चिकित्सा व स्वास्थ्य से जुड़ी 125 प्रतिभाओं का सम्मान किया गया। अतिथियों का स्वागत विधानसभा अध्यक्ष मुकेश

शर्मा, नागेश शर्मा, नीतिन तिवारी, पंकज शर्मा, पवन गोडवाल अजय लोकनाथका, अमित जोशी ने किया। मंच संचालन दलितपु स्वामी ने किया। कार्यक्रम में श्रीमाधोपुर गौड़ विप्र परिषद के जटाशंकर व्यास, पूर्व मंत्री राजेन्द्र कुमार नायनकाजोशी, नागरमल लोकनाथका, नंदकिशोर शर्मा, रामजीलाल शर्मा, पार्षद सुनील पुरी, आदि उपस्थित थे।

## महिलायों ने प्रशिक्षण लेकर खुद बनाए सूट और बाटे

अलवर, (निर्स)। अलवर में कुछ जरतमन्द महिलायों ने खुद सिलाई का व्यवसायिक परीक्षण लिया और अब उन्होंने सोखकर सूट सिलाई की जो खुद के लिए ही नहीं गरीब महिलायों को भी वितरित किए।

खान चंद चिमनी बाई हजरती ट्रस्ट की ओर से नेक कमाई के सहयोग से रविवार को दाउदपुर में आत्म विस्वास केंद्र में सिलाई सीख रही महिलायों को उनके सिले हुए सूट वितरित किए। इन महिलायों को अंतोयदय फाउंडेशन की ओर से सिलाई की ट्रेनिंग दी जाती है। इस अवसर पर मुख्य अतिथि कांग्रेस जिलाध्यक्ष योगेश मिश्रा ने कहा कि इन महिलायों से सतीश भाटिया ट्रस्ट के सहयोग से 20 हजार कपड़े के थैले बनवाकर नियुक्त वितरित किए जायेंगे। नेक कमाई समूह की ओर से संरक्षक मीना तनेजा ने स्वागत किया। विश्वविद्यालय के सदस्य कुलसचिव आशुतोष शर्मा ने नेक कमाई समूह के कार्यक्रमों की जानकारी दी। समाजसेवी दौलत राम हजरती ने इस कार्यक्रम की जानकारी दी। इस अवसर पर अध्यक्षता प्रदीप आर्य ने की। इस अवसर पर मैजू चौधरी अग्रवाल, मीना तनेजा, गणपति महोत्सव समिति के अध्यक्ष अविनाश गुप्ता, सचिव रविन्द्र गर्ग, समाजसेवी राजेश विरमानी, प्रेम गांधी, किशन चंद गांधी, राम दयाल अरोरा, हरप्रकाश मुंजाल ने विचार व्यक्त किये।

## सार-समाचार

## फुलेरा में कावड़ यात्रियों का स्वागत



फुलेरा, (निर्स)। फुलेरा कस्बे में रविवार को प्रातः तीर्थस्थल देवयानी सरोवर से कावड़ यात्रा लेकर आ रहे यात्रियों का फुलेरा के गांधी चौक निवासी धर्मप्रियो महावीर प्रसाद जैन व उनकी पत्नी सुनिता जैन ने स्वागत कर अत्याहार एवं जल-पान भी करवाया। महावीर प्रसाद जैन ने बताया कि भगवान की भक्ति करने के अनेक तरीके हैं, जिसके अंतर्गत विभिन्न कार्य किये जा सकते हैं। जिसमें पानी की प्याऊ, गायों को चारा खिलाना, भूखे को भोजन कराना आदि कार्य करने से भी पुण्य लाभ मिलता है। इस अवसर पर अनेक कावड़ यात्रियों सहित अन्य लोग उपस्थित रहे।

## रीट पात्रता परीक्षा दूसरे दिन शांतिपूर्वक सम्पन्न



टोंक, (निर्स)। माध्यमिक शिक्षा बोर्ड अजमेर द्वारा शिक्षक भर्ती हेतु आयोजित दो दिवसीय रीट पात्रता दूसरे दिन रविवार को शांतिपूर्वक सम्पन्न हुई। जिसमें हजारों अभ्यर्थियों ने शांतिपूर्वक परीक्षा दी। टोंक शहर में रीट परीक्षा को देखते प्रशासनिक व पुलिस अधिकारियों के साथ पूरे शहर में पुलिस जवान गश्त के तैनात रहे। पहली पारी में परीक्षा को लेकर जिला मुख्यालय पर 24 केन्द्र बनाए गए हैं, जिसमें रविवार को पहली पारी में सुबह 10 से साढ़े 12 बजे तक प्रथम लेवल एवं दूसरी पारी 3 से साढ़े 5 बजे तक द्वितीय लेवल की परीक्षा आयोजित हुई। पहली पारी में 10 हजार 207 को परीक्षा देनी थी लेकिन 99 हजार 38 परीक्षार्थी ही पहुंचे तथा 260 अनुपस्थित रहे। इसी प्रकार 22 केन्द्रों पर द्वितीय पारी में भी 9464 में से 8846 में परीक्षा दी और 618 अनुपस्थित रही। परीक्षा में किसी भी प्रकार की गड़बड़ी रोकने के लिये इस बार सभी केन्द्रों पर सरकारी वीक्षकों की ही ड्यूटी लगाई जाकर प्रत्येक केन्द्र पर एक-एक पैपर कॉन्डिनेटर, 5 केन्द्रों पर जोनल फ्लाइंग व 10 केन्द्रों पर एरिया फ्लाइंग का गठन किया गया है। इसके अलावा परीक्षा केन्द्रों पर सीसीटीवी कैमरों से भी पूरी निगरानी रखी जा रही है। परीक्षा सम्पन्न होने के बाद बस स्टैंड पर इस बार जिले से ही अधिक परीक्षार्थी होने से भीड़ भाड़ नहीं देखी गई। लेकिन घण्टापूर चौड़ा, पटेल सर्किल, सिविल लाईन आदि जगहों पर परीक्षा छूटने के बाद वाहनों की लाईने लगने से थोड़ी देर तक सड़क पर जाम बना रहा।

## सीबीईएस परीक्षा में लहराया परचम

निवाई, (निर्स)। स्थानीय भगवानदास पारीक डीएम स्कूल के विद्यार्थियों ने सीबीईएस कक्षा 10 की परीक्षा में परचम लहराया है। विद्यालय के निदेशक शची पारीक ने बताया कि कोरोना वैश्विक महामारी के चलते विद्यालय के छात्रों को शिक्षकों द्वारा उच्च स्तर की शिक्षा प्रदान की गई। उन्होंने



आदेश जैन, अजय चौधरी, आस्था पारीक।

बताया कि विद्यालय के छात्र आस्था पारीक ने 96.40 प्रतिशत, अजय चौधरी ने 91.40 प्रतिशत एवं आदेश जैन ने 90.2 प्रतिशत अंक प्राप्त करके विद्यालय के गुरुकुल एवं माता-पिता, शहर व विद्यालय का नाम रोशन किया है। उन्होंने बताया कि सीबीईएस परीक्षा में विद्यालय का शत प्रतिशत परिणाम रहा है।

## कार की टक्कर से दम्पति घायल

निवाई, (निर्स)। गांव मुंडिया राष्ट्रीय राजमार्ग पर सड़क दुर्घटना में मोटरसाइकिल पर सवार एक दंपति गंभीर घायल हो गए। वरद थानाधिकारी कप्तान सिंह ने बताया कि रविवार को राष्ट्रीय राजमार्ग पर स्थित गांव मुंडिया के समीप कार ने एक मोटरसाइकिल के टक्कर मार दी जिससे दो जने घायल हो गए। सूचना पर 108 एंबुलेंस और पुलिस मौके पर पहुंची और गंभीर घायलों को एंबुलेंस से राजकीय सामुदायिक चिकित्सालय में भर्ती करवाया। रविवार को गांव परणाम से मोटरसाइकिल पर सवार होकर सुरेशचंद्र चौधरी अपनी पत्नी कविता चौधरी निवासी पराणा जयपुर जा रहे थे। मुंडिया बाईपास पर एक कार ने उनकी मोटरसाइकिल के टक्कर मार दी जिससे दोनों घायल हो गए एवं कार का संतुलन बिगड़ जाने से कार पटल गई। अस्पताल में कविता की हालत चिंताजनक होने पर चिकित्सकों ने उसको जयपुर रेफर कर दिया तथा उसके पति का अस्पताल में उपचार जारी है।

## थानाधिकारी ने ली बैठक

मालपुरा, (निर्स)। पंचेवर थानाधिकारी रतन सिंह ने रविवार को नगर पंचायत मुख्यालय पर सरपंच पति राजू सिंह की अध्यक्षता में कावड़ यात्रा समिति की बैठक ली। बैठक में कावड़ यात्रा संयोजक मंगल सिंह, देवेश लक्षकार सहित ग्रामीण मौजूद रहे। कावड़ यात्रा को लेकर थाना प्रभारी ने समिति से चर्चा करते हुए कहा कि कावड़ यात्रा धार्मिक आयोजन है। भगवान शिव का अभिषेक पूर्ण विधि विधान से की जाने के लिए कावड़ यात्रा निकालने से पूर्व गुह विभाग द्वारा जारी गाईडलाईन व धारा 144 के नियमों की पालना करते हुए प्रशासनिक स्वीकृति ले तथा यात्रा में शामिल श्रद्धालु किसी को धार्मिक भावनाओं को ठेस पहुंचाने वाली नारेबाजी व भड़काऊ गानों का प्रयोग नहीं करे। प्रशासन द्वारा निर्धारित किये गये मार्ग से कावड़ यात्रा निकाले।

## गौ माता के लिए दो हजार रेडियम बेल्ट तैयार

टोंक, (नि.स.)। दीपक बिड़ुटी टीम द्वारा गौ माता की सुरक्षा के लिए एक ऐसी दुर्घटनाओं को देखते हुए दो हजार रेडियम बेल्ट तैयार किए हैं। रात्रि में वाहन चालक को लाइट बॉलक लाइट फोकस यह रेडियम बेल्ट दिखाई देती है, जिसकी वजह से गौ माता सुरक्षित रहती है। अब तक टोंक, तारण, चंदलाई, फ्रांस, ककोड, हिकोला, उनियारा, अलीगढ़, चूरु, पचाला, कुस्तलाण सहित अनेक स्थानों पर लगा चुके हैं। गौ माता की सेवा में अभिषेक गुर्जर, बादल रघुवंशी, सविन गुर्जर, आकाश रघुवंशी, कान्हा साहू, विनोद साहू, लविश पंडित, अंकित जांगिड, उनियारा टीम चेतन सेनी, संजय मीणा, पवन मेहता, विक्की गुर्जर, अंकित गोयल, आरटीओ ऑफिस आशीष विजय वालो का बहुत सहयोग रहा। इन सभी गौ सेवकों द्वारा गौ माता की सुरक्षा के लिए रेडियम बेल्ट लगाये गये हैं। गौ सेवकों ने बताया रेडियम बेल्ट लगाने से वाहन चालक को दूर से ही दिखाई दिया जाता है।

## चोरों ने मंदिर को बनाया निशाना

चाकसू, (निर्स)। उपखंड क्षेत्र के बाईपास के आगे स्थित पंचायत निमोडिया के बालाजी मंदिर से रात में दो दान पेटी के ताले तोड़कर नदी लेंकर अज्ञात चोर फरार हो गए। सुबह जब दर्शन आरती के लिए मंदिर पहुंचे तब दान पेटी से चोरी की जानकारी मिलने पर स्थानीय ग्रामीणों का जमावड़ा लग गया। ग्रामीणों ने शोर मचाकर चोरों को पकड़ने की तर्फ पहले भी तीन बार चोरी हो चुकी है और प्रशासन चोरों को बताने की तरफ कोई ध्यान नहीं दे पा रहा है। ग्रामीणों ने चोरी की वारदात के लिए स्थानीय पुलिस को सूचना दी है।

## विधायक की अनुशांसा पर 24 सड़कों के लिए 10 करोड़ मंजूर

किशनगढ़बास, (निर्स)। विधायक दीपचंद खैरिया की अनुशांसा पर सरकार ने 24 नोन पेचेबल मिंसिंग लिंक सड़कों के लिए 10 करोड़ रुपए मंजूर किए हैं।

विधायक खैरिया के निजी मीडिया सहायक सुनील कान्त गोल्डी ने बताया कि राजस्थान सरकार के बजट घोषणा सत्र 2022-23 की पालना में विधानसभा किशनगढ़बास में 10 करोड़ की नोन पेचेबल व मिंसिंग लिंक सड़कों की प्रशासनिक एवं वित्तीय स्वीकृति जारी की गई है। इसमें मिर्जापुर से चोंडावला 63 लाख, धमुकड गांव से चार्वडिया 34 लाख, किशनगढ़बास नौगांवा सड़क से मॉडल स्कूल चौरबसई 60 लाख, बाघोडा स्कूल से संत बास 75 लाख, दौलतपुर से गुलहेडी 34 लाख, टांकाहेडी से सेवखेडा 50 लाख, तरवाला से टोहरी 18 लाख, तरवाला से मीरका बसई 34 लाख, खैरथल

नगर पालिका सड़क से टहटडा 47 लाख, माचा से इलियास के घर तक 41 लाख, जगता बसई सड़क से राताकला 48.50 हजार, धोलियायो के बास से बाझोट 41 लाख, बधेरीखुर्द से सुरया 50 लाख, डालावास से मिरदावास ब्लॉक सीमा तिजारा 37 लाख, चांचियावास से बडसरा 34 लाख, मेन सड़क से ढाकी की ढाणी करवड 34 लाख, संपर्क सड़क सरजीत का बास बाघोर तहनीली 17.50 हजार नूरा के घर से हुसेपुर तिजारा 46 लाख, मेन सड़क पर कॉलिंगाव स्कूल 34 लाख, आलमपुर से बघाना अपट्ट हरियाणा सीमा 85 लाख, संपर्क सड़क चांदपुर 8 लाख, संपर्क सड़क दुमहेडा 34 लाख, संपर्क सड़क नूरनगर 35 लाख रुपए राशि विभाग की ओर से स्वीकृत की गई है। 24 नोन पेचेबल व मिंसिंग लिंक सड़कों की प्रशासनिक एवं वित्तीय स्वीकृति विभाग द्वारा जारी की गई है।

## जल निकासी नहीं होने से अनेक कॉलोनियों में जलभराव की समस्या

पावटा, (निर्स)। जलभराव की समस्या लोगों के लिए मुसीबत बन रही है। कुछ दिनों से रुक-रुककर बारिश होने के कारण जगह जगह कॉलोनियों में जल निकासी नहीं होने के कारण सड़कों पर पानी भर गया। जलभराव के कारण लोगों को आने-जाने में परेशानी का सामना करना पड़ा।

जलभराव के बाद लोगों को डेंगू फैलने का डर सता रहा है। वार्ड न. 7 पार्षद विजय गुला ने बताया कि नाली व सड़क नहीं होने से यहाँ जलभराव की समस्या होती है। नाली व सड़क बनने से ही जलभराव की समस्या से निजात मिल सकती है। बारिश होने पर वार्ड न.7 सब्जी मंडी में पानी भर गया। वहीं नीरज सैन, वीरेंद्र बंसल ने बताया कि वार्ड न.14 शर्मा कॉलोनियों के पास राजस्थान स्कूल के पीछे मकानों के बाहर रास्ते में बरसात का दूषित पानी भरा हुआ है। इस दूषित पानी में कई



कॉलोनियों में जल निकासी नहीं होने से सड़कों पर पानी भर गया।

## लोगों को बीमारी फैलने का डर सता रहा है

को न्यौता दे रहा है। वहीं सामुदायिक स्वास्थ्य केंद्र परिसर में कई दिनों से बरसात का दूषित पानी भर हुआ है। दूषित पानी के भर होने से अस्पताल में भर्ती मरीजों के लिए संक्रमण व डेंगू का खतरा बढ़ गया है। बावजूद इसके नगरपालिका के जिम्मेदार अधिकारी अभी तक दूषित पानी निकलवाने की कोई उचित व्यवस्था नहीं करवाई है। डॉक्टरों की माने तो अस्पताल परिसर में बरसात का दूषित पानी भरा होने से मरीजों में संक्रमण बढ़ने का खतरा कई गुना बढ़ जाता है। स्थानीय लोगों ने बताया कि नाले की सफाई नहीं होने की कारण जलभराव की समस्या उत्पन्न हो रही है। लोगों का कहना है कि नाले की सफाई और सौंवर की समस्या को दुस्तक किया जाना चाहिए।

परिवार रहने को मजबूर हो गए हैं। कॉलोनियों से बाहर आने जाने में लोगों को दिक्कतों का सामना करना पड़ रहा है। वहीं महेश शर्मा ने बताया कि वार्ड नं. 5 श्याम